



МАНАС
АЛИППЕ

*Мен кыргызмын,
кыргыз деген улутмун,
Москва, Бээжин,
Вашингтон, бүт уккун.
Мекен кылып
Теңир тоону жердеген,
Манас атам
менин түпкү уюткум.*

Асек Казиев

1170

27616



Асек Казиев

МАНАС АЛИППЕ



Атанды Манас пабылда,
Атадын жайын сурасан.
Алды жандан карасан,
Арстан ич рдин суру бар,
Арт жавыккан карасан,
Алтын ич дин кучу бар.

Бишкек - 2017
«Китеп компани» басмасы

УДК 821.51-93
ББК 83.8

Асек Казиев

К14 **МАНАС** Алиппе Б: Китеп компани
326.

ISBN 978-9967-9048-0-4

Сагынбай Орозбаков жана Саякбай Каралаев
мансчылардын варианты боюнча жаш бөбөктөргө
ылайыктап түзгөн АсекКазиев.
Герцендин сүрөттөрү пайдаланылды.

К 4803300400-17

УДК 821.51-93
ББК 83.8

ISBN 978-9967-9048-0-4

- © Казиев А., 2017
- © КР Билим берүү жана илим
министрлиги, 2017
- © изд. «Китеп компани»

A



Айкөл Манас кабылан,
Атандын жайын сурасаң.
Алды жагын карасаң,
Арстан шердин сүрү бар.
Арт жагынан карасаң,
Алты миң эрдин күчү бар.

Б



Бабаң Бакай кеп айтат,
Балдарым уккун деп айтат.
Бөлүнбө кыргыз бөлүнбө,
Бөлүнсөң бөрү жеп кетет.
Бөлүнүп кетти кыргыз деп,
Бөлөк элге кеп кетет.



Ван-Тоо деген жер экен,
Вансуу деген эл экен.
Вансуу элдин башчысы,
Ванхо төрө баш болуп,
Багындык деп Манаска,
Вай-Вайлашкан кези экен.

Г



Гүлдөгөн Талас жер экен,
Гүл оронгон кези экен.
Гүлбадана тон кийген,
Гүлсары тулпар ат минген,
Гүлчоро бала шер экен,
Гүлгүн курак кези экен.




Даанышман Кошой абакен,
Дөө Жолойго барды дейт.
Далыдан апчып алды дейт,
Дегей чалма чалды дейт.
Дөөгүрсүгөн доңузду,
Далысына салды дейт.

Ж



Жаа тарткычтан Жамгырчы,
Жети жүз жоокер алыптыр.
Жер жайнаган душмандын,
Жолун тозуп калыптыр.
Жетик баатыр Жамгырчы,
Жети күн уруш салыптыр.



Зобололуу Алмамбет
Зоодой тулпар миниптир.
Зоот-чопкутун кийиптир,
Зулпукор белге илиптир,
Заар бетине айланып,
Зыргытып жоого тийиптир.

И



Ийиндеги Аккелте,
Ийнинен Манас алганы.
Ит өлбөстүн талаага,
Имерип көздү салганы.
Ишимди кудай колдо деп,
Ирмебей тиктеп калганы.



Аргын хандын Ажыбай,
Айлакер кыйын эр экен.
Андай мындай дегиче,
Айжаңжундай кытайды.
Бакай Кошой алдына,
Байлап келген кез экен.

К



Катагандын кан Кошой,
Калктан чыккан алп Кошой.
Кулаалы таптап куш кылган,
Курама жыйып журт кылган.
Касиеттүү жан экен,
Карып калган чагы экен.



Лобнор деген көл экен,
Лоб дайра деген жер экен.
Леп этип соккон жели жок,
Лапылдап ысык чөл экен.
Ламасына сыйынган,
Лөлү деген эл экен.

М



Музбурчак баштап карысы,
Миңдеген кошуун баарысы.
Манастап ураан чакырып,
Манас деп баары бакырып.
Мына ошондо кыргыздар,
Манжуну кирди жапырып.



Нойгуттардын Акбалта,
Намыска туулган эр экен.
Нарбууданга камчы уруп,
Нойгуттап ураан чакырып.
Нескарадай калмакка,
Найза сунду качырып.

Н



Айкөл Манас атанды,
Абай салып карасаң.
Айың менен Күнүндүн,
Жарыгынан бүткөндөй.
Алдыңдагы кара жер,
Калыңынан түткөндөй.



Ошондо Алмаң караса,
Оргуп, оргуп чаң чыгат.
Оргуган чаңдын ичинде,
Олбуй, солбуй камчы уруп,
Оң тетири теминип,
Ойронун Чубак келатат.



Өрттөнүп ичи чок болуп,
Өкүнүп Манас кеп айтат.
Өздөн чыккан жат жаман,
Өзөктөн чыккан өрт жаман.
Өчүгүшкөн душмандан,
Өзүндөн чыккан кас жаман.

П



Перизаада Каныкей,
Пендеден артык жан экен.
Пахтадай дили ак экен.
Пейли тунук жан экен.
Падыша атаң Манаска,
Пар келүүчү жан экен.

Р



Рапыс тондон кийишти,
Ыраазы болуп жеңеңе.
Ырахмат айтып кырк чоро,
Кыргыл баштап карысы.
Кырк чоронун баарысы,
Кырк тулпарга миништи.




Сайкалдын жайын сурасаң,
Сары алтындан тон кийген.
Сары тулпар ат минген,
Салып курун мойнуна,
Султан Манас баатырга,
Саламдашкан кези экен.

Т



Төрө Манас баатырдын,
Төлгөчү кара Төлөгү,
Топ таштарын жайды дейт,
Төлгө тартып калды дейт.
Тогуздан түшүп төлгөсү,
Төп келишип калды дейт.



Узун бойлуу кең далы,
Улак кандын Сыргагы.
Ууга чыкса акжолтой,
Урушка кирсе сан колдой.
Узак жолдон талбаган,
Уктап чырым албаган.

Ы



Ырамандын ырчы уулу,
Ырчынын экен булбулу.
Ырын уккан жыргаган.
Ыраак жолдо кырк чоро,
Ыраазы болуп тыңдаган.



Үрбү деген эр экен,
Үрүстөмдөй шер экен.
Үч жүз ашык калмакка,
Үч күнү жүрдү алышып.
Үзөңгүдөн бут тайбай,
Үстөкө-босток сайышып.




Элемандын эркеси,
Эр Төштүк экен кенжеси.
Эки ийиндин ортосу,
Эки кулач эр экен.
Эчен жыл жүрүп кыйндоодо,
Элге келген кези экен.



Чогол Чубак баатырың,
Чокморду колго алды дейт.
Чогулуп турган кытайга,
Чочубай кирип барды дейт.
Чочондогон төрөсүн,
Чокудан ары салды дейт.

III



Шер Манастын чоросу,
Шуту баатыр жолдошу.
Шай колдогон шер экен.
Шартылдаган эр экен.
Шарпкула тулпар аты бар,
Шамалдай жүргөн жаныбар.

X



Хангайдын ханы Эсенхан,
Каухар таш кийип башына,
Хандарын алып кашына,
Кол куушуруп туруптур,
Хан Манастын алдына.

Асек Казиев

МАНАС
Алиппе

Сагынбай Орозбаков жана Саякбай
Каралаев манасчылардын варианты боюнча
жаш бөбөктөргө ылайыктап түзгөн
Асек Казиев.

Герцендин сүрөттөрү пайдаланылды.

Редактору: Жаркымбаева К. А.

Көркөм редактору: Мусаева Н.

Дизайнери: Кармышев С.

Терүүгө 25. 01. 2017ж., берилди. Басууга 28.04.2017 ж., кол коюлду.

Көлөмү: 2,0 б/таб. Офсеттик басылма. Офсет кагазы, 80 гр/м²

Нускасы: 2000 даана. Буйрутма № 4а.


«Китеп компани» басмасында иштелип чыкты

«Полиграфбумресурсы» ЖЧКнун басмаканасында басылды

Бишкек ш. Суюмбаев көч. 144/23 Тел: 43-20-75

1120

27616



Сагынбай Орозбаков жана Саякбай
Каралаев мансчылардын варианты боюнча
жаш бөбөктөргө ылайыктап түзгөн
Асек Казиев.
Герцендин сүрөттөрү пайдаланылды.